

Brussell, 26 ta' Settembru 2025
(OR. en)

13263/25
ADD 1

Fajl Interistituzzjonali:
2025/0294 (NLE)

ACP 89
WTO 82
COAFR 247
RELEX 1226

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	25 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 532 annex
Sugġett:	ANNESSI tal- Proposta għal Deċiżjoni tal-Kunsill dwar il-pożizzjoni li għandha tittieħed f'isem l-Unjoni Ewropea fil-Kunsill tal-FSE, fil-Kumitat ta' Uffiċjali Għolja u fil-Kumitat Konsultattiv tal-FSE, stabbilit mill-Ftehim ta' Sħubija Ekonomika bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra, fir-rigward tal-adozzjoni tar-Regoli ta' Proċedura tal-Kumitat Konsultattiv tal-FSE, ir-rakkomandazzjoni tal-Kumitat ta' Uffiċjali Għolja lill-Kunsill tal-FSE dwar il-partecipazzjoni fil-Kumitat Konsultattiv tal-FSE, id-deċiżjoni tal-Kunsill tal-FSE dwar il-partecipazzjoni fil-Kumitat Konsultattiv tal-FSE u d-deċiżjoni tal-Kumitat ta' Uffiċjali Għolja li taqbel mal-adozzjoni tar-Regoli ta' Proċedura tal-Kumitat Konsultattiv tal-FSE

Id-delegazzjonijiet isibu mehmuz id-dokument COM(2025) 532 annex.

Mehmuz: COM(2025) 532 annex



IL-KUMMISSJONI
EWROPEA

Brussell, 25.9.2025
COM(2025) 532 final

ANNEXES 1 to 4

ANNESI

tal-

Proposta ghal Deċiżjoni tal-Kunsill

dwar il-pożizzjoni li ghandha tittiehed f'isem l-Unjoni Ewropea fil-Kunsill tal-FSE, fil-Kumitat ta' Uffiċjali Gholja u fil-Kumitat Konsultattiv tal-FSE, stabbilit mill-Ftehim ta' Shubija Ekonomika bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra, fir-rigward tal-adozzjoni tar-Regoli ta' Proċedura tal-Kumitat Konsultattiv tal-FSE, ir-rakkomandazzjoni tal-Kumitat ta' Uffiċjali Gholja lill-Kunsill tal-FSE dwar il-parteeipazzjoni fil-Kumitat Konsultattiv tal-FSE, id-deċiżjoni tal-Kunsill tal-FSE dwar il-parteeipazzjoni fil-Kumitat Konsultattiv tal-FSE u d-deċiżjoni tal-Kumitat ta' Uffiċjali Gholja li taqbel mal-adozzjoni tar-Regoli ta' Proċedura tal-Kumitat Konsultattiv tal-FSE

ANNESS 1

ABBOZZ

RAKKOMANDAZZJONI Nru .../2025

TAL-KUMITAT TA' UFFIĊJALI GHOLJA STABBILIT BIL-FTEHIM TA' SHUBIJA
EKONOMIKA (FSE) BEJN L-UNJONI EWROPEA, MINN NAHA WAHDA, U R-
REPUBBLIKA TAL-KENJA, MEMBRU TAL-KOMUNITÀ TAL-AFRIKA TAL-LVANT,
MIN-NAHA L-OHRA

ta' ...

dwar il-partecipazzjoni fil-Kumitat Konsultattiv tal-FSE

IL-KUMITAT TA' UFFIĊJALI GHOLJA,

Billi:

- (1) L-Artikolu 108 tal-Ftehim ta' Shubija Ekonomika bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra ("il-Ftehim"), stabbilixxa l-Kumitat Konsultattiv tal-FSE bil-kompitu li jassisti lill-Kumitat ta' Uffiċjali Għolja jippromwovi d-djalogu u l-kooperazzjoni bejn ir-rappreżentanti tas-settur privat, l-organizzazzjonijiet tas-soċjetà ċivili, inkluża l-komunità akkademika, u s-sħab soċjali u ekonomiċi, dwar il-kwistjonijiet kollha koperti mill-Ftehim;
- (2) L-Artikolu 108(2) jipprevedi li "l-partecipazzjoni fil-Kumitat Konsultattiv tal-FSE għandha tkun deċiża mill-Kunsill tal-FSE, fuq rakkomandazzjonijiet mingħand il-Kumitat ta' Uffiċjali Għolja, biex tkun żgurata rappreżentazzjoni wiesgħa tal-partijiet ikkonċernati kollha",

JIRRAKKOMANDA:

Artikolu 1

Il-Kumitat Konsultattiv tal-FSE (minn hawn 'il quddiem "il-Kumitat") għandu jinkludi r-rappreżentanti tal-organizzazzjonijiet tas-soċjetà ċivili magħżula mill-Kunsill tal-FSE f'konformità mal-Artikolu 2 ta' din ir-rakkomandazzjoni.

Artikolu 2

1. Il-Kumitat għandu jinkludi membri tal-Gruppi Konsultattivi Domestiċi stabbiliti minn kull Parti.
2. Kull Parti għandha tipproponi rappreżentanti tal-organizzazzjonijiet tas-soċjetà ċivili, sabiex tiżgura rappreżentanza adegwata u bbilanċjata tal-Gruppi Konsultattivi Domestiċi rispettivi.
3. F'konformità mal-Artikolu 15 tal-Anness V tal-Ftehim, kull Parti għandha tiżgura li għandu jkun hemm rappreżentanza bbilanċjata ta':
 - (a) organizzazzjonijiet tas-soċjetà ċivili, inkluż organizzazzjonijiet mhux governattivi,
 - (b) organizzazzjonijiet tan-negozji u tal-konsumaturi,
 - (c) trade unions, attivi fi kwistjonijiet ekonomiċi, ta' żvilupp sostenibbli, soċjali, tad-drittijiet tal-bniedem, ambjentali u oħrajn.

4. Ir-rappreżentanti magħżula għandhom iservu għad-durata tas-shubija tagħhom fil-Grupp Konsultattiv Domestiku rispettiv. Għandhom jiġu żgurati l-għarfien espert rilevanti u r-rappreżentanza settorjali wiesgħa.
5. Għall-fini ta' din ir-rakkomandazzjoni, "organizzazzjonijiet tas-soċjetà ċivili" tinkludi istituzzjonijiet, assoċjazzjonijiet, fondazzjonijiet, gruppi ta' promozzjoni u entitajiet oħra ta' natura mhux governattiva li ma għandhomx skop ta' qligħ u li huma kapaċi jipprovdu pariri jew jikkontribwixxu informazzjoni speċjalizzata dwar kwistjonijiet koperti mill-Ftehim, kif ukoll rappreżentanti tal-komunità akkademika.

Artikolu 3

1. Il-Kunsill tal-FSE għandu jiddiskuti u japprova malajr il-lista tal-membri permanenti proposta mir-Repubblika tal-Kenja u mill-UE rispettivament.
2. Il-Kunsill tal-FSE jista' jimmodifika jew jintegra l-lista tal-membri tal-Kumitat meta jkun meħtieġ.
3. Kull post vakanti fil-Kumitat ma għandux jinvalida l-kostituzzjoni tal-Kumitat jew inaqqas id-dritt tal-membri li jifdal milli jaġixxu.

ANNEX 2

ABBOZZ

DEĊIŻJONI Nru .../2025

TAL-KUNSILL TAL-FSE STABBILIT BIL-FTEHIM TA' SHUBIJA EKONOMIKA (FSE)
BEJN L-UNJONI EWROPEA, MINN NAHA WAHDA, U R-REPUBBLIKA TAL-KENJA,
MEMBRU TAL-KOMUNITÀ TAL-AFRIKA TAL-LVANT, MIN-NAHA L-ÖHRA

ta' ...

dwar il-partecipazzjoni fil-Kumitat Konsultattiv tal-FSE

IL-KUNSILL TAL-FSE,

Billi:

- (1) L-Artikolu 108 tal-Ftehim ta' Shubija Ekonomika bejn l-Unjoni Ewropea, minn naha waħda, u r-Repubblika tal-Kenja, Membru tal-Komunità tal-Afrika tal-Lvant, minn naha l-öhra ("il-Ftehim") stabbilixxa l-Kumitat Konsultattiv tal-FSE bil-kompitu li jassisti lill-Kumitat ta' Uffiċjali Għolja jippromwovi d-djalogu u l-kooperazzjoni bejn ir-rappreżentanti tas-settur privat, l-organizzazzjonijiet tas-soċjetà ċivili, inkluża l-komunità akkademika, u s-shab soċjali u ekonomiċi, dwar il-kwistjonijiet kollha koperti mill-Ftehim;
- (2) L-Artikolu 108(2) jipprevedi li "l-partecipazzjoni fil-Kumitat Konsultattiv tal-FSE għandha tkun deċiża mill-Kunsill tal-FSE, fuq rakkomandazzjonijiet mingħand il-Kumitat ta' Uffiċjali Għolja, biex tkun żgurata rappreżentazzjoni wiesgħa tal-partijiet ikkonċernati kollha";
- (3) Filwaqt li jikkunsidra r-Rakkomandazzjoni tal-Kumitat ta' Uffiċjali Għolja dwar il-partecipazzjoni fil-Kumitat Konsultattiv tal-FSE,

ADOTTA DIN ID-DEĊIŻJONI:

Artikolu 1

Il-Kumitat Konsultattiv tal-FSE (minn hawn 'il quddiem "il-Kumitat") għandu jinkludi rappreżentanti tal-organizzazzjonijiet tas-soċjetà ċivili magħżula mill-Kunsill tal-FSE f'konformità mal-Artikolu 2 ta' din id-Deċiżjoni.

Artikolu 2

1. Il-Kumitat għandu jinkludi membri tal-Gruppi Konsultattivi Domestiċi stabbiliti minn kull Parti.
2. Kull Parti għandha tipproponi rappreżentanti tal-organizzazzjonijiet tas-soċjetà ċivili, sabiex tiżgura rappreżentanza adegwata u bbilanċjata tal-Gruppi Konsultattivi Domestiċi rispettivi.
3. F'konformità mal-Artikolu 108 tal-Ftehim, kull Parti għandha tiżgura li għandu jkun hemm rappreżentanza bbilanċjata ta':
 - (a) organizzazzjonijiet tas-soċjetà ċivili, inkluż organizzazzjonijiet mhux governattivi,
 - (b) organizzazzjonijiet tan-negozji u tal-konsumaturi,

- (c) trade unions, attivi fi kwistjonijiet ekonomiċi, ta' żvilupp sostenibbli, soċjali, tad-drittijiet tal-bniedem, ambjentali u oħrajn.
4. Ir-rappreżentanti magħżula għandhom iservu għad-durata tas-shubija tagħhom fil-Grupp Konsultattiv Domestiku rispettiv. Għandhom jiġu żgurati l-għarfien espert rilevanti u r-rappreżentanza settorjali wiesgħa.
5. Għall-fini ta' din id-Deċiżjoni, "organizzazzjonijiet tas-soċjetà ċivili" tinkludi istituzzjonijiet, assoċjazzjonijiet, fondazzjonijiet, gruppi ta' promozzjoni u entitajiet oħra ta' natura mhux governattiva li ma għandhomx skop ta' qligħ u li huma kapaċi jipprovdu pariri jew jikkontribwixxu informazzjoni speċjalizzata dwar kwistjonijiet koperti mill-Ftehim, kif ukoll rappreżentanti tal-komunità akkademika.

Artikolu 3

1. Il-Kunsill tal-FSE għandu jiddiskuti u japprova malajr il-lista tal-membri permanenti proposta mir-Repubblika tal-Kenja u mill-UE rispettivament.
2. Il-Kunsill tal-FSE jista' jimmodifika jew jintegra l-lista tal-membri tal-Kumitat meta jkun meħtieġ.
3. Kull post vakanti fil-Kumitat ma għandux jinvalida l-kostituzzjoni tal-Kumitat jew inaqqas id-dritt tal-membri li jifdal milli jaġixxu.

Artikolu 4

Din id-Deċiżjoni għandha tidhol fis-seħħ fil-jum tal-addozzjoni tagħha.

ANNESS 3

ABBOZZ

DEĊIŻJONI Nru .../2025

TAL-KUMITAT TA' UFFIĊJALI GHOLJA STABBILIT BIL-FTEHIM TA' SHUBIJA EKONOMIKA (FSE) BEJN L-UNJONI EWROPEA, MINN NAHA WAHDA, U R-REPUBBLIKA TAL-KENJA, MEMBRU TAL-KOMUNITÀ TAL-AFRIKA TAL-LVANT, MIN-NAHA L-OHRA

ta' ...

dwar il-qbil tiegħu mal-adozzjoni tar-regoli ta' proċedura tal-Kumitat Konsultattiv tal-FSE

IL-KUMITAT TA' UFFIĊJALI GHOLJA,

Billi:

- (1) L-Artikolu 108 tal-Ftehim ta' Shubija Ekonomika bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra ("il-Ftehim"), stabbilixxa l-Kumitat Konsultattiv tal-FSE bil-kompitu li jassisti lill-Kumitat ta' Uffiċjali Gholja jippromwovi d-djalogu u l-kooperazzjoni bejn ir-rappreżentanti tas-settur privat, l-organizzazzjonijiet tas-soċjetà ċivili, inkluża l-komunità akkademika, u s-sħab soċjali u ekonomiċi, dwar il-kwistjonijiet kollha koperti mill-Ftehim.
- (2) L-Artikolu 108(4) tal-Ftehim jipprevedi li l-Kumitat Konsultattiv tal-FSE għandu jadotta r-regoli ta' proċedura tiegħu bi qbil mal-Kumitat ta' Uffiċjali Gholja,

ADOTTA DIN ID-DEĊIŻJONI:

Artikolu 1

Il-Kumitat ta' Uffiċjali Gholja previst mill-Ftehim ta' Shubija Ekonomika bejn l-Unjoni Ewropea, minn naħa waħda, u r-Repubblika tal-Kenja, Membru tal-Komunità tal-Afrika tal-Lvant, min-naħa l-oħra ("il-Ftehim"), jaqbel mal-adozzjoni mill-Kumitat Konsultattiv tal-FSE tar-regoli ta' proċedura tiegħu meħmuża ma' din id-Deċiżjoni.

Artikolu 2

Din id-Deċiżjoni għandha tidhol fis-seħħ fil-jum tal-addożzjoni tagħha.

ANNESS 4

ABBOZZ

DEĊIŻJONI Nru .../2025

TAL-KUMITAT KONSULTATTIV TAL-FSE STABBILIT BIL-FTEHIM TA' SHUBIJA
EKONOMIKA (FSE) BEJN L-UNJONI EWROPEA, MINN NAHA WAHDA, U R-
REPUBBLIKA TAL-KENJA, MEMBRU TAL-KOMUNITÀ TAL-AFRIKA TAL-LVANT,
MIN-NAHA L-OHRA

ta' ...

dwar ir-Regoli ta' Proċedura tiegħu

IL-KUMITAT KONSULTATTIV TAL-FSE,

Wara li kkunsidra l-Ftehim ta' Shubija Ekonomika (FSE) bejn l-Unjoni Ewropea, minn naha
wahda, u r-Repubblika tal-Kenja, Membru tal-Komunità tal-Afrika tal-Lvant, min-naha l-
ohra¹ (il-“Ftehim”), iffirmat f'Nairobi fit-18 ta' Diċembru 2023, u b'mod partikolari l-
Artikolu 108 tiegħu,

Billi:

- (1) Skont l-Artikolu 108(1) tal-Ftehim, il-Kumitat Konsultattiv tal-FSE huwa stabbilit.
- (2) Skont l-Artikolu 108(4) tal-Ftehim, il-Kunsill Konsultattiv tal-FSE jistabbilixxi r-
Regoli ta' Proċedura tiegħu stess,

ADOTTA DIN ID-DEĊIŻJONI:

Artikolu 1

Ir-Regoli ta' Proċedura tal-Kunsill Konsultattiv tal-FSE huma stabbiliti kif jinsabu fl-Anness
ta' din id-Deċiżjoni.

Artikolu 2

Din id-Deċiżjoni għandha tidhol fis-seħh fil-jum tal-adozzjoni tagħha.

¹ ĠU UE L, 2024/1648, 1.7.2024, ELI: http://data.europa.eu/eli/agree_internation/2024/1648/oj.

Regoli ta' Proċedura tal-Kumitat Konsultattiv tal-FSE

stabbilit bl-Artikolu 108 tal-Ftehim ta' Shubija Ekonomika bejn l-Unjoni Ewropea, minn naha waħda, u r-Repubblika tal-Kenja, Membru tal-Komunità tal-Afrika tal-Lvant, min-naha l-oħra

Artikolu 1

Rwol tal-Kumitat Konsultattiv tal-FSE

Il-Kumitat stabbilit skont l-Artikolu 108 tal-Ftehim ta' Shubija Ekonomika bejn l-Unjoni Ewropea, minn naha waħda, u r-Repubblika tal-Kenja, Membru tal-Komunità tal-Afrika tal-Lvant, min-naha l-oħra, (minn hawn 'il quddiem imsejjaħ il-“Ftehim”) huwa responsabbli għall-kwistjonijiet kollha msemmija fl-Artikolu 108(1) tal-Ftehim.

Artikolu 2

Kompożizzjoni u Presidenza

1. Skont l-Artikolu 108(2) tal-Ftehim, il-partecipazzjoni fil-Kumitat Konsultattiv tal-FSE għandha tiġi deciża mill-Kunsill tal-FSE, fuq rakkomandazzjonijiet mill-Kumitat ta' Uffiċjali Għolja, bil-ħsieb li tiġi żgurata rappreżentanza wiesgħa tal-partijiet interessati kollha.
2. Il-Kumitat Konsultattiv tal-FSE għandu jkun kopresedut minn rappreżentanti tal-Kummissjoni Ewropea u tar-Repubblika tal-Kenja.
3. Skont l-Artikolu 108(3), ir-rappreżentanti tal-Partijiet għandhom jattendu l-laqgħat tal-Kumitat Konsultattiv tal-FSE.
4. Kull Parti għandha tinnotifika lill-Parti l-oħra dwar l-isem, il-pożizzjoni u d-dettalji ta' kuntatt tal-uffiċjal inkarigat biex jikkopresiedi l-Kumitat Konsultattiv tal-FSE għal dik il-Parti. Dan l-uffiċjal għoli jitqies li jkollu l-awtorizzazzjoni li jirrappreżenta l-Parti sad-data li l-Parti tkun innotifikat lill-Parti l-oħra Kopresident ġdid.

Artikolu 3

Segretarjat

1. L-uffiċjali mid-dipartiment responsabbli għall-Kummerċ għal kull Parti għandhom jaġixxu flimkien bħala s-Segretarjat tal-Kumitat Konsultattiv tal-FSE.
2. Kull Parti għandha tinnotifika lill-Parti l-oħra l-isem, il-pożizzjoni u d-dettalji ta' kuntatt tal-uffiċjal li huwa l-membru tas-Segretarjat tal-Kumitat Konsultattiv tal-FSE għal dik il-Parti. Dan l-uffiċjal jitqies li jibqa' jaġixxi bħala membru tas-Segretarjat tal-Parti sad-data li fiha l-Parti tavża lill-Parti l-oħra b'membru ġdid.

Artikolu 4

Laqgħat

1. Il-Kumitat Konsultattiv tal-FSE għandu jiltaqa' darba fis-sena, sakemm il-Kopresidenti ma jiddeċidux mod ieħor.
2. Il-laqgħat għandhom isiru f'data u hin miftiehma, darba fi Brussell u darba f'Nairobi, sakemm ma jkunx miftiehem mod ieħor mill-Kopresidenti.
3. Il-laqgħat għandhom jissejhu mill-Kopresident tal-Parti li tkun qed tospita l-laqgħa.
4. Laqgħa tista' ssir wiċċ imb wiċċ, b'vidjokonferenza jew bi kwalunkwe mezz ieħor kif miftiehem mill-partijiet.

Artikolu 5

Delegazzjonijiet

F'perjodu ta' żmien raġonevoli qabel laqgħa, l-uffiċjal li jkun qed jagħmilha tas-Segretarju tal-Kumitat Konsultattiv tal-FSE għal kull Parti għandu jinforma lill-uffiċjal jkun qed jagħmilha tas-Segretarju tal-Parti l-oħra dwar il-kompożizzjoni maħsuba tad-delegazzjonijiet tal-Unjoni Ewropea u tar-Repubblika tal-Kenja rispettivament. Il-listi għandhom jispeċifikaw l-isem u l-funzjoni ta' kull membru tad-delegazzjoni.

Artikolu 6

Aġenda tal-laqgħat

1. Mill-inqas 21 jum qabel laqgħa, il-membru tas-Segretarjat tal-Kumitat Konsultattiv tal-FSE tal-Parti li tkun qed tospita l-laqgħa għandu jibgħat proposta għal aġenda proviżorja lill-Parti l-oħra, bi skadenza biex tipprovdi kummenti. Mill-inqas 14-il jum qabel il-laqgħa, is-Segretarjat tal-Kumitat Konsultattiv tal-FSE għandu jfassal l-aġenda proviżorja, filwaqt li jqis il-kummenti.
2. L-aġenda għandha tiġi adottata mill-Kumitat Konsultattiv tal-FSE fil-bidu ta' kull laqgħa. Punti li ma jidhrux fl-aġenda proviżorja jistgħu jitqiegħdu fuq l-aġenda bi qbil reċiproku.

Artikolu 7

Stedina ta' esperti

Il-Kopresidenti tal-Kumitat Konsultattiv tal-FSE jistgħu, bi ftehim reċiproku, jistiednu esperti (jiġifieri uffiċjali mhux governattivi) biex jattendu l-laqgħat tal-Kumitat Konsultattiv tal-FSE sabiex jipprovdu informazzjoni dwar suġġetti speċifiċi u biss għall-partijiet tal-laqgħa fejn jiġu diskussi suġġetti speċifiċi bħal dawn.

Artikolu 8

Minuti

1. L-abbozz tal-minuti ta' kull laqgħa għandu jitfassal mill-uffiċjal li jkun qed jagħmilha ta' membru tas-Segretarjat tal-Parti li tkun qed tospita l-laqgħa, fi żmien 15-il jum minn tmiem il-laqgħa, sakemm ma jkunx deċiż mod ieħor mill-Kopresidenti. L-abbozz tal-minuti għandu jintbagħat għall-kummenti lill-membru tas-Segretarjat tal-Parti l-oħra.

2. Bħala regola ġenerali, il-minuti għandhom jiddeskrivu fil-qosor kull punt fl-aġenda, u fejn japplika jispeċifikaw:
 - (a) id-dokumenti kollha sottomessi lill-Kumitat Konsultattiv tal-FSE;
 - (b) kwalunkwe dikjarazzjoni li wiehed mill-Kopresidenti tal-Kumitat tal-FSE jkun talab li tiddaħhal fil-minuti; kif ukoll
 - (c) id-deċiżjonijiet meħuda, ir-rakkomandazzjonijiet magħmula, id-dikjarazzjonijiet miftiehma u l-konkluzjonijiet adottati dwar punti speċifiċi.
3. Anness tal-minuti għandu jinkludi wkoll lista tal-ismijiet, it-titoli u l-kapaċità tal-individwi kollha li attendew il-laqgħa tal-Kumitat Konsultattiv tal-FSE.
4. Is-Segretarju għandu jaġġusta l-abbozz tal-minuti abbażi tal-kummenti riċevuti u l-abbozz tal-minuti, kif rivedut, għandu jiġi approvat mill-Partijiet fi żmien 30 jum mid-data tal-laqgħa, jew sa kwalunkwe data oħra miftiehma mill-Kopresidenti. Ladarba approvati, is-Segretarjat għandu jistabbilixxi żewġ kopji oriġinali tal-minuti, u kull Parti għandha tirċievi kopja oriġinali tagħhom.

Artikolu 9

Deċiżjonijiet u rakkomandazzjonijiet

1. Il-Kumitat Konsultattiv tal-FSE jista' jadotta deċiżjonijiet kif previst fl-Artikolu 108(4) tal-Ftehim u rakkomandazzjonijiet kif previst fl-Artikolu 108. Il-Kumitat Konsultattiv tal-FSE għandu jadotta deċiżjonijiet u rakkomandazzjonijiet bi qbil reċiproku.
2. Fejn il-Kumitat Konsultattiv tal-FSE jkollu s-setgħa li jadotta deċiżjonijiet jew rakkomandazzjonijiet skont il-Ftehim, dawn l-atti għandu jingħatalhom it-titolu ta' "Deċiżjoni" jew "Rakkomandazzjoni" rispettivament. Is-Segretarjat tal-Kumitat Konsultattiv tal-FSE għandu jagħti numru tas-serje progressiv, id-data tal-adozzjoni u deskrizzjoni tas-suġġett għal kull deċiżjoni jew rakkomandazzjoni meħuda. Kull deċiżjoni u rakkomandazzjoni għandha tipprevedi d-data tad-dhul fis-seħh tagħha.
3. Id-deċiżjonijiet u r-rakkomandazzjonijiet adottati mill-Kumitat Konsultattiv tal-FSE għandhom jiġu stabbiliti f'żewġ kopji, awtentikati mill-Kopresidenti u trażmessi lil kull Parti.

Artikolu 10

Trasparenza

1. Il-Partijiet jistgħu jaqblu li jiltaqgħu fil-pubbliku.
2. Kull Parti tista' tiddeċiedi dwar il-pubblikazzjoni tad-deċiżjonijiet meħuda skont l-Artikolu 108 tal-Ftehim u tar-rakkomandazzjonijiet tal-Kumitat Konsultattiv tal-FSE fil-pubblikazzjoni uffiċjali rispettiva tagħha jew online.
3. Id-dokumenti kollha sottomessi minn Parti għandhom jitqiesu bħala kunfidenzjali, sakemm dik il-Parti ma tiddeċidix mod ieħor.
4. L-aġendi proviżorji tal-laqgħat għandhom isiru pubbliċi qabel issir il-laqgħa tal-Kumitat. Il-minuti tal-laqgħat għandhom isiru pubbliċi wara l-approvazzjoni tagħhom f'konformità mal-Artikolu 8.

5. Il-pubblikazzjoni tad-dokumenti msemmija skont il-paragrafi 2 sa 4 għandha ssir f'konformità mar-regoli applikabbli tal-protezzjoni tad-data ta' kull Parti.

Artikolu 11

Lingwi

Il-lingwa ta' ħidma tal-Kumitat Konsultattiv tal-FSE għandha tkun l-Ingliż.

Artikolu 12

Spejjeż

1. Kull Parti għandha tkopri kwalunkwe spiża li gġarrab bħala riżultat tal-partecipazzjoni fil-laqgħat tal-Kumitat Konsultattiv tal-FSE, b'mod partikolari fir-rigward tal-persunal, l-ivvjagġar u n-nefqa ta' sussistenza u fir-rigward tan-nefqa fuq vidjokonferenzi jew telekonferenzi, posta u telekomunikazzjoni.
2. L-ispejjeż marbutin mal-organizzazzjoni tal-laqgħat u mar-riproduzzjoni tad-dokumenti għandhom jithallsu mill-Parti li tospita l-laqgħa.
3. In-nefqa marbuta mal-forniment tas-servizzi tal-interpretazzjoni minn u lejn il-lingwi ta' ħidma matul il-laqgħat tal-Kumitat Konsultattiv tal-FSE għandha tithallas mill-Parti li tkun qed tospita l-laqgħa.

Artikolu 13

Emendi għar-Regoli ta' Proċedura

Dawn ir-Regoli ta' Proċedura jistgħu jiġu emendati bil-miktub b'deċiżjoni tal-Kumitat Konsultattiv tal-FSE f'konformità mal-Artikolu 108(4).